

Daşary ýurtdan gelen türkmeniň aşgabatly garyndaşy bilen söhbeti

Category: Goşgular, Kitapcy

написано kitapcy | 23 января, 2025

Daşary ýurtdan gelen türkmeniň aşgabatly garyndaşy bilen söhbeti DAŞARY ÝURTDAN GELEN TÜRKMENIŇ AŞGABATLY GARYNDAŞY BILEN SÖHBETI



- Éyesin depermiş semrände eşek.
- Aý, öz eşegmiz-dä, gylaw alýa-da.
- Hany, namysa-da ýeten ýaly şek?
- Aý, namysdan ölen barmy, bolýa-da...

–Millet guldän beter ezilýän eken.
–Ýene şükür, türme mundan aňsatmy?!
–Adam hukuklary bozulýan eken.
–O diýýäniň näme, iýilýän zatmy?!

–Gabra itýärmişler ýuwaş-ýuwaşdan,
–Aý, göni gymaga çekinerler-dä.
–Saňa nä ýetenok bolelin aşdan?!
–Aý, bir boldum edip, çekilerler-dä.

–Duluňdaky saçagam-a boş ýatyr!
–Aý, iliňem bizden artyk günü ýok.
–Alnyňda bahar ýok, diňe gys ýatyr!
–Aýlawly gürläme, hiç zat bilemok.

–Öýüň iç-daşam-a kirmi, hapamy?
–Oňa derek asmanymyz arassa.
–Haçan doýurjak ol ýeke gapany?
–Aý, iýse-iýsin-dä, ýetim neresse.

–Bilýäňmi haýwanyň iň bir mekirni?
–Goýsana şu gepi, gözüm çekedir.
–Dur onda, Hudaýyň ikimi, birmi?
–Allajan ýekedir, özem–tekedir!

Şiraly NURMYRADOW. Goşgular